

# IL-Huttafa

Il-Magazin ta' Klabb Huttaf

Numru **30**

Jannar  
Frar  
1999


**BirdLife**  
MALTA  
*L-Għaqda għall-Għasafar*



paġ9

**QAWSALLEJONT!**

Raymond Galea



**Vjolin tax-Xitwa**

Karta riċiklata





Din hija l-harġa 30 tal-Huttaf! U x'kumbinazzjoni din is-sena xi hadd jagħlaq 30 sena. Tafu min? U le, x'jen jien!

Eżattament 30 sena ilu, jiġifieri fl-1969, il-BirdLife (dak iż-żmien kien jisimha MOS) iddeċidiet li tibda torganizza xi ħarġiet u attivitajiet għall-membri żgħar tagħha! U twieldet il-Young Members' Section (YMS). Ghall-ewwel il-membri li jattendu l-attivitajiet kienu ffit, tgħoddhom fuq id waħda...

Imma bil-għaqal ta' min kien imexxi dak iż-żmien, it-taqṣima bdiet tikber. Qabżet il-100 membru, u bdiet toħrog newsletter regulari. Imbagħad fit-tmeninijiet bidlulha isimha u saret MOS Youths (MOSY). L-attivitajiet ma waqfux...


U l-MOSY kibret u kibret, u l-attivitajiet baqgħu jiżdiedu. Il-MOSY qabżet il-500, is-600, it-800... Beda joħroġ il-magażin il-Kanġu...

U fil-bidu tad-disghinijiet il-MOSY saret... **KLABB HUTTAF!** Illum il-Klabb tagħna jgħodd ma' l-1400 membru, u sirna ninkwetaw li s-sala ta' l-iskola tal-Furjana dalwaqt ma tibqax tesagħħna!!!

Imsomma, **Happy Birthday Klabb Huttaf!** Issa sew, x'se nagħtu rigal lill-Klabb?

## X'għandna did-darba?


Editorjal	paġ 2
Aħbarijiet ta' Malta	paġ 3
X'għandna mid-Dinja	paġ 4
Kompetizzjoni 30	paġ 4
Żmien il-Qtil	paġ 5
Ittri	paġ 6
Flora Madwarna	paġ 6
Gallerija	paġ 7
Attività	paġ 8
Hmerijiet li nisma'	paġ 9
Mħux Fer	paġ 10
Prosit	paġ 11
Dahħal Membru	paġ 11
Posti Hawn!	paġ 12
Avviżi	paġ 12



Żagħrun  
ta' l-Għadajjar

### Ritratt ta' Quddiem

Il-Vjolin tax-Xitwa (Chiffchaff *Phylloscopus collybita*) narawh fix-xhur s'intendi tax-xitwa - fil-fatt hawn min jghidlu Tal-Maltemp. Għasfur żgħir ġafna, imma li m'għandux kwiet f'għismu. Narawh spiss fil-ġonna tagħna u fil-kampanja, iqalleb mal-weraq biex jara jsibx xi insetti rqaq.



BirdLife Pictures

**Victor Falzon**  
Editur

Ritratt meħud f'xi l-1980, fejn naraw membri tal-YMS (Klabb Huttaf ta' dak iż-żmien) jgħinu fil-bini tar-riserva ta' l-Għadira

### Working Group ta' Klabb Huttaf

Audrey Chetcuti, Norman Chetcuti, Desirée Falzon, Victor Falzon, Chris Pulis.




Klabb Huttaf huwa t-taqṣima ta' BirdLife Malta ghall-membri ta' taħbi is-sittax. Norganizzaw ħarġiet fil-kampanja, żjarrat f'riversi naturali, lejliet kraft u anke nagħmlu xogħol ambjentali. Nohorġu l-magażin **Il-Huttaf** kull xahrejn għall-membri, u nagħmlu hendawts u logħob għal waqt l-attivitajiet. Shubija fil-Klabb hija **Lm1.50** fis-sena.

Publikazzjoni BirdLife Malta  
57 Marina Court Triq Rigord Ta' Xbiex MSD 12 Tel 347646 Fax 343239  
Materjal mill-Huttaf jista' jiġi kkupjat dment li tissemmu' BirdLife Malta u tintbagħha kopja tal-materjal lil-BirdLife fl-indirizz i'hawn fuq.  
Stampat għand Poulton's Print Shop, Jannar 1999



... U feraħ iż-Żnuber!

## Il-qtugh... maqtugh!



Aħbartajba! Ftit qabel il-Milied li ghadda, id-Dipartiment ta' l-Agrikoltura ħareġ avviż fejn qal li issa sar kontra l-liġi li żżejjen għalli-Milied bill-friegħi taż-Żnuber jew taċ-Ċipress. Qal ukoll li l-Pulizija se tieħu passi kontra min jikser din il-liġi.

Rigal tal-Milied xieraq lis-siġar Maltin! Tghid fl-aħħar qeqħdin nitgħallmu li mhux il-bniedem biss importanti fid-dinja?


### Ftit fatti

Hafna Maltin għandhom il-vizzju li fi żmien il-Milied imorru jqaċċtu biċċiet minn siġartaz-Żnuber u taċ-Ċipress biex iżejnu d-darjew il-ġnien. Hemm min anke jqaċċat siġar shah! Biex imbagħhad wara ffit ġranet... jarmuhom! Lanqas haqq is-snini li jkunu hadu biex kibru.

BirdLife spiss tikkundanna dan l-agħir, anke b'ritratti fil-Huttafa (ara H11 u H23).

L-imbajex

## Dahal fis-satra tal-lejl...




F'lejl f'Dicembru li ghadda, fil-bajja ta' l-Għadira, tela' l-art ferħ ta' Denfil ta' Riso (Risso's Dolphin *Grampus griseus*). Sabuh xi nies mil-lukanda Mellieħa Bay. Il-lukanda ċemplu lill-Marine Life Care Group. Dawn ġew fil-pront (għalkemm kienu s-sagħtejn ta' bil-lejl), ġadu f'bajja aktar kalma u qaghħdu l-lejl miegħu sakemm deher li għaddi lu li kellu. Mas-sebh hallew jitlaq.

Prosit Mellieħa Bay Hotel! Prosit Marine Life Care Group!


### Ftit fatti

Fl-ibħra ta' madwar Malta spiss jidħru dneifel jew balieni. B'xorti hażina xi sajjieda u kaċċaturi joqtluhom, allavolja dan huwa kontra l-liġi. Barra minn hekk, dawn l-animali kultant jidħlu f'xi bajja u minn jeddhom jitilgħu l-art, fejn spiss jifggħu u jmutu. Hadd għadu ma ja f-ghaliex jagħmlu dan.

**Il-Fierce Snake, li jgħix fl-Australja, għandu bizzejjed velenu fi snienu biex joqtol 250,000 ġurdien!**

Astun  
Ahmar**Il-Kaka komdu!**

New Zealand għandha park nazzjonali kbir jismu **Fiordland National Park**. Ftit ilu ddecidiet li dan il-park tkabbru ftit iktar. Se jiżu miegħu biċċa foresta antika, kważi darbejn daqs Malta, li kienet fil-periklu li tingqata' għall-injam. F'din il-foresta jgħixu annimali rari hafna, bħalma huwa **I-Kaka** (*Nestor meridionalis*), speċi ta' pappagall li jinstab biss fi New Zealand.



BBC Wildlife Dec98

**Aktar Astun Ahmar!**


Fil-United Kingdom, l-Astun Ahmar (*Milvus milvus*) kien inqered minn Scotland u minn England, u kien baqa' biss xi ftit pari go Wales. Għalhekk l-RSPB (il-BirdLife ta' dak il-pajjiż) bdiet proġett biex terġa' ddaħħal dan l-għasfur f'inħawi minn fejn kien spicċa, u sadattant bdiet teduka lin-nies li dan l-għasfur huwa ta' ġid u ta' ġmiel għall-ambjent naturali. U jidher li l-proġett irnexxa, għax is-sena l-oħra sabu 260 bejta ta' dan l-għasfur! F'Malta rarissmu li jidher l-Astun Ahmar.

BBC Wildlife Nov98

**KOMPETIZZJON 30****MAMMIFERI MALTIN***Norman Chetcuti (Mr Hyde)*

L	V	O	B	B	Q	G	Y	I	P
M	O	N	K	A	V	W	V	I	F
K	Q	C	N	L	L	L	P	O	F
B	N	F	E	L	L	I	N	F	E
Z	U	F	I	O	S	F	E	E	U
D	U	T	D	T	Z	N	M	N	J
F	D	B	R	T	I	E	E	E	A
X	A	E	U	R	J	D	S	K	N
G	L	R	G	A	G	O	X	T	P
L	M	U	D	D	E	G	U	B	Y


Sibu l-MAMMIFERI mitlufin f'dit-taħbila. Il-kliem jista' jkun mimdud, wieqaf jew imxattar. **B'kollo għandkom issibu 12-il annimal.** Iktbuhom fuq karta u ibaqħtuhieha, flimkien ma' isimkom u l-indirizz tagħkom.



**BirdLife Malta**  
57 Marina Court  
Triq Rigord  
Ta' Xbiex MSD 12

Ir-rebbieħ jingħata l-ktieb **L-Aħħsafar.** Ċans għandkom sa l-1 Marzu 1999.

**Tqattgħux  
il-Huttafa!**



Ir-rebbieħha Kompetizzjoni 29 hija **Colette Micallef** mir-Rabat. Colette tista' tmur tiġib is-CD minn għand il-hanut The Scorpionta Sir Paul Boffa Avenue, Paola. Importanti li tieħu magħha l-membership card u dil-harġa tal-Huttafa. It-tmien għasafar mohbija kienu **sula, bilbla, xifa, tudun, rundun, pellikan, gallina u pitirross.**

**Grazzi... Saħħa... Merħba... Grazzi... Saħħa... Merħba... Grazzi... Saħħa... Merħba..**

Klabb Huttaf jgħid grazzi lil **John Grech**, li ġih dawn l-ahħar snin kien president tal-BirdLife, u li issa waqaf minn din il-kariga. Kemm dam President, John ħaddej ħafna għall-għaqda tagħna, xogħol fir-riservi naturali, xogħol fiċ-ċentru l-ġdid tal-BirdLife u elf haġ'oħra. Għalhekk minn qalbna John: Grazzi ħafna! Fl-istess nifs, Klabb Huttaf jifraħ lill-President il-ġdid, li huwa **Antoine Vella.**



Hafna membri j-cemplu c-Centru tal-BirdLife biex jistaqsuna xi kaccatur jew nassab li raw kienx qed jikser il-liġi b'dak li kien qed jagħmel. B'xorti hażina, HEMM xi affarijet li mhumiex kontra l-liġi, għalkemm xorta waħda jagħmlu ħsara lill-ghasafar u lill-ambjent. Hawnhekk se naraw l-lema huwa ż-żmien tas-sena meta tista' jew ma tistax issir kacċa.

## Żmien il-Qtil

L-istaġun tal-kaċċa f'Malta huwa twil ħafna. Fil-fatt hija ta' mistħija għalina li f'Malta għandna l-itwal staġun tal-kaċċa fl-Ewropa.

Naturalment, BirdLife ma taqbel ma' l-ebda staġun tal-kaċċa f'Malta, għax f'Malta l-kaċċa ssir għall-gost u mhux għall-ikel. BirdLife temmen li mhux sew toqtol l-għasafar biex tieħu pjaċir.

**BirdLife tikkundanna l-aktar il-kaċċa fir-rebbiegħha.** Dan għaliex ir-rebbiegħha hija żmien il-bejta. Bis-sahħha tal-bejtiet, jerġa' jiżdied in-numru ta' l-ghasafar li jkunu mietu bil-keshha tax-xitwa jew waqt il-passa tal-ħarifa. Għalhekk fir-rebbiegħha hija l-agħar haga li tfixxel lill-ghasafar. Specjalment jekk toqtolhom!

**Skond il-liġi Maltija, il-kaċċa ma tistax issir is-sena kollha.** Lanqas l-insib. Jiddependi wkoll x'tip ta' kaċċa. Għat-tajr? Ghall-fenek? Mill-art? Mill-baħar?

Hawn taħt qed ingibulkom tabella li turi l-istaġun tal-kaċċa u ta' l-insib f'Malta.



Birdlife Pictures

Jan	Fra	Mar	Apr	Mej	Ġun	Lul	Aww	Set	Ott	Nov	Dic
Caccia minn fuq il-bażżeen Kacċa minn fuq il-bażżeen Kacċa minn fuq il-bażżeen				22 Mei					Kacċa minn fuq il-bażżeen Kacċa minn fuq il-bażżeen Kacċa minn fuq il-bażżeen		
Insib	Insib	Insib	Insib	Insib				Insib	Insib	Insib	Insib
Insib	Insib	Insib	Insib	Insib				Insib	Insib	Insib	Insib
Insib	Insib	Insib	Insib	Insib				Insib	Insib	Insib	Insib
								Kacċa għalli-fenek • Kacċa għalli-fenek			
25 Mar	Kacċa militari Kacċa militari Kacċa militari								Mill-art • Kacċa militari Kacċa militari Kacċa militari • Kacċa militari		

Il-partijiet il-bojod f'din it-tabella jfissru żmien li fih il-kaċċa jew l-insib huma kontra l-liġi. Barra minn hekk hemm żewġ regolamenti oħra, li jgħidu:

- il-kaċċa tista' ssir biss minn sagħtejn qabel titla' x-xemx sa sagħtejn wara li tinzel ix-xemx
- nhar ta' Hadd u fil-festi pubbliċi l-kaċċa trid tieqaf fis-1pm.



Jekk tkunu tixtieq tirrappurtaw li rajtu xi kaċċa kontra l-liġi għandkom icċempju l-ghassa tad-distrett tagħikkom, jew inkella d-Depot tal-Pulizija u tgħidulhom inallu messagg lill-A.L.E. Jekk għadkom zgħar halli lill-ġenituri jċempju.




## Għaliex?

Sur Editur,

Jisimni Steven u għandi 10 snin. Darba waħda kont għaddej miż-Zurrieq u rajt raġel isawwat il-kelb mingħajr ma kien għamel xejn. Għaliex jagħmlu hekk in-nies?

Grazzi.

Steven Galea  
Mosta



## Ma Nafx!


Għažiż Steven,

Ma nafx għaliex in-nies tiġihom ix-xewqa li jaħqru l-klieb. Forsi għax il-kelb ma jipattih? Forsi għax il-kelb jaħfer mument wara li jissawwat? Ma nafx.

Ma nafx ukoll għaliex meta xi ħadd ikun kattiv nghidlu: Kemm int kelb! Kellu bżonn kulħadd jaħfer u jinsa daqs il-klieb!

L-Editur

Indirizzaw  
l-ittri  
tagħkom  
hekk!



## Jeżisti?

Għažiż Editur,

Tista' tgħidli jeżistux xi kotba dwar il-mammals ta' l-Ewropa. Jiena jogħgbuni dawn l-annimali, u għalhekk nixtieq inkun naf aktar dwarhom.

Jiena digħi għandi l-ktieb Flora u Fawna ta' Malta, imma xtaqt li jkoll ktieb fuq il-mammals biss.

Grazzi.


Edgar Grech  
Mosta

## Jeżisti!

Għažiż Edgar,

Iva, jeżisti ktieb tajjeb ħafna dwar il-mammiferi kollha ta' l-Ewropa, u naf ghax jien għandi dan il-ktieb u kemm il-darba wżajtu.

Il-ktieb jismu *The Mammals of Britain and Europe*



ta' G Corbet u D Ovenden.  
Huwa ta' daqs komdu biex jingarr, għax huwa tat-tip field guide.

Għandek issib tixtrih:


L-Editur



## Flora Madwarnej

L-Ġħansar hija pjanta li faċċi tagħrafha. Bħalissa tara ħafna minnha jikbru max-xaghri u l-isteppa. Għandha weraq kbir, lixx u aħdar karg ileqq, isfel wiesa' u t-tarf ġej għall-ponta. Dil-pjanta ttella' l-weraq kollu madwar il-baži. Bħalissa l-weraq biss tara - il-fjuri baqagħilhom sas-sajf biex jitfaċċaw! Mill-basla kbira ta' l-Ġħansar jagħmlu medicina li tintuża fil-kura tal-mard tal-qalb.


Victor Falzon



*"Books make a lasting gift"*


a great selection at special prices from

**MERLIN LIBRARY LTD**  
Mountbatten Street, Blata l-Bajda








# Gallerija




Denfil Geddumu Qasir



Fjamingu



Ćita



Tpinġix ikbar minn 10x10cm, uža karta (mhux kartonċina) bajda u tpinġix bil-kulur. Ikteb isem l-animali jew pjanta u ismek u l-età. Jekk iżżomm dawn ir-regoli, it-tpinġija tiegħek għad tidher fil-magażin.



# Sejrin Burmarrad!

Sejrin ħarġa fil-kampanja fl-inħawi ta' Burmarrad. Fuq l-gholjet dawk in-naħħat hemm xaghri interessanti, fejn forsi naraw xi orkidi. L-orkidi huma pjanti rari u delikati, imma għandhom fjurri sbieħ ħafna.

Hemm ukoll Wied Ghajn Riħana, li f'daż-żmien tas-sena jżomm l-ilma. U fejn hemm l-ilma... hemm il-ħajja.



Data: Il-Hadd 21 Frar 1999

Hin: 8.30am

Niltaqgħu: Hdejn il-Price Club (Burmarrad)

Ingib: Tromba jekk għandek

Lura: Xi nofsınhar

Età: Membri kollha

# attivitā Sejrin Iċ-Ċirkewwa!

Se mmorru ħajk miċ-Ċirkewwa, u nimxu max-xatt tal-punent ta' Malta sao-Ċumnija, imbagħad naqsmu l-wied għall-Għadira.

Data: Il-Hadd 14 Frar 1999

Hin: 7.30am

Niltaqgħu: Bieb il-Belt (hdejn tal-ħalib)

Ingib: Tromba jekk għandek

Lura: Wara nofsınhar

Età: Membri li għalqu 12-il sena

# Sejrin Għawdex!

Se mmorru ħajk Għawdex. Fejn eż-żgħix naraw dakħar!! Min ġej icċempel lil Justin fuq 440104.

Data: Il-Hadd 28 Marzu 1999

Hin: 6.30am

Niltaqgħu: Bieb il-Belt (hdejn tal-ħalib)

Ingib: Tromba jekk għandek u il-lus għall-vapur

Lura: Filgħaxija

Età: Membri li għalqu 12-il sena

All Day  
Every Day  
Mid-Med Bank  
Services

**Available Here!**

Enjoy the freedom and convenience of direct banking,  
24 hours a day, 7 days a week.

Simple to use and completely confidential, Mid-Med Direct  
allows you to carry out your banking from the comfort of  
your phone in Malta or abroad.

**Banking is  
simple with...**



Try the service out on 493123 and phone 0800 77 44 44 for more details.

NO SERVICE CHARGE





# Il-kamalejont li nisma'...

Desirée Falzon

## Qawsallejont!!

"Tpoġgihx fuq l-ahmar!  
Tpoġgihx fuq l-ahmar!"

Ersaqt lejn il-grupp ta' tfal li kienu qed jħajtu, biex nara x'kien dan l-eċċitament. Kien kamalejont, li kien fidejn wieħed minnhom. Meta staqsejthom għaliex kienu qed jgħidu hekk, waħda tifla qalti: "Għax jekk tpoġgihx fuq l-ahmar, huwa jipprova jsir ahmar ukoll, u bl-isforz imut."

Hmerija! Ara kif jista' jkun! Il-kamalejont veru li jbiddel il-kuluri tiegħu, imma lanqas ma huwa qawsalla! Fil-ġilda tiegħu għandu ċcelluli speċjali li fihom il-kuluri. Għandu ħodor, sofor, kannella u suwed. Meta l-kamalejontikun irid jidher skur jiġbed il-ġewwa c-ċelluli sofor u ħodor ċari u b'hekk jispikkaw iċ-ċelluli suwed, kannella u ħodor skuri. U bil-kontra meta jkun irid jiċċara.

Barra minn hekk, il-kamalejont majbiddil ix-skondi l-oġgett li tpoġgi fuqu. Il-kuluri tiegħu qishom lingwa. Bihom jaġħti messaġġ lill-annimali l-oħrajn. Per eżempju, jekk ikun irid ibezza' predatur jew kamalejont iehor, jaqleb għall-iskur u jintefah halli jidher ikbar.


U bilhaqq! Il-kamalejont m'għandniex għalfejn neħdu fidejna biex naraw ibiddej il-kuluri. Jekk trid tara kamalejont jinbidel, osservah fin-natura mhux fidejk - JEKK firnexxilek tilmħu!!!



Nota mill-editur: Il-Kamalejont huwa mħares bil-liġi Malta, jiġifieri ma tistax tagħmillu ħsara, la toqṭlu, taqbdū jew iżżommu.

## Birdwatchers Club

Tissejja ġix berdwočer jekk m'intix  
...fil-Birdwatchers Club!



BirdLife Malta • 57 Marina Court Triq Rigord Ta' Xbiex MSD 12  
Tel 347646 Fax 343239 email [blm@orbit.net.mt](mailto:blm@orbit.net.mt)



# Mhux fer!




Elisabeth  
Conrad

Fl-1998 inqatlu 31 miljun annimal ghall-fer tagħhom. Dawn l-annimali inqatlu biex mill-gilda tagħhom jaġħmlu kowtijiet tal-fer halli n-nies sinjur joqogħdu jitkesshu bihom!

Hafna minn dawn l-annimali jinqabdu mis-selvaġġ bin-nases. Wahda min-nases li tintuża hija l-**legħold trap**. Meta jinqabdu annimali fiha, dawn ma jmutux mill-ewwel. Jippruvaw jaħarbu u jispicċaw iweġġgħu aktar. Hafna jiġid mu n-nassa tal-ħadid u jkissru snienhom magħha. Oħrajn jiġid mu s-sieq maqbuda biex jippruvaw jaqtgħuha barra, halli jkunu jistgħu jaħarbu. Dawn xorta jmutu għax jitilfu ħafna demm jew taqbadhom infel-żon. Jekk le, imutu żgur bil-ġuħ, għax bi tliet saqajn ma taqbadx x'tiekol!

Nassa oħra li tintuża hija l-**Conibear trap**. Jekk annimali jgħaddi minnha, din tkissir lu dahrū jew għonqu. L-industrija tal-fer tgħid li din-nassa hija hanina għax l-annimal toq̄tu mill-ewwel! Imma fil-fatt ħafna eluf ma jmutux mill-ewwel, imma jibqgħu maqbudin f'uqgħi kbir sakemm jinqatlu min-nassab. Hafna annimali gieli jdumu fin-nassa tlett ijiem.

Niġu issa għall-farms tal-fer. Xi nies jghidu li l-farms huma inqas kattivi mill-insib. Imma fil-verità dawn il-farms m'huma xejn tħlief kampijiet ta' tortura, fejn l-uniku interess huwa l-flus. L-annimali tal-fur farms jingħalqu f'gaġegż zgħar, mingħajr spazju u mingħajr kumpanija ta' annimali oħra. Dawn l-annimali jiġi għalli f'dak iċ-ċokon, jippassiġġaw bla waqfien min-naħha għall-oħra tal-ġaġġa.



Volpi maqbud f'legħold trap

L-annimali tal-gaġeg jiġu ttrattati ħażin ħafna, b'**nuqqas kbir ta' ndafa** u kumdità. Hafna minnhom jinfettaw saqajhom mal-ħadid maħmuġ tal-gaġġa. Imbagħad, wara din it-tortura kollha, **jinqatlu bil-gass, b'xokk jew bil-velenu**.

L-industrija tal-fer għandha effetti ħziena wkoll fuq l-ambjent naturali. Biex jitrabbew l-annimali għall-fer tagħhom **tinħela ħafna enerġija**. Barra minn hekk, biex isiru dawn il-kowtijiet tintuża kwantitā kbira ta' **kimika perikoluża**, li s-soltu t-tispicċa fix-xmajjar, fil-hut u fin-nies. Din il-kimika tikawża mard tan-nifs u kanċer.

Insemmu wkoll il-fatt li meta l-bniedem jaqbad mis-selvaġġ ħafna annimali ta' speci waħda, dan **ikisser il-bilanč tan-natura**, u jħalli effetti li hadd ma jistennihom.

B'xortitajba, f'dawn l-ahħar snin **kiber sew is-sapport** għall-kampanji kontra l-fer. Hafna pajjiżi waqqfu l-użu tal-legħold traps. Hafna atturi, kantanti u nies famużi oħra jkun ukoll urew is-sapport tagħhom. Anke l-World Council of Churches ikkundannat l-uži tal-fer.

**U fil-fatt is-sena l-oħra l-bejgħ tal-kowtijiet tal-fer naqas.**

Imma jibqqa' l-fatt li l-figura li semmejna fil-bidu - dik tal-qtil ta' 31 miljun annimal - turi li l-problema għadha hemm.

**Jidher li wisq nies għadhom ma fehimux li post il-fer huwa biss fuq l-annimal!**

Mink abjad maqful f'gaġġa



# Aqra din...

**Il-ktieb L-Agħsafar qed inbighuh bi prezz speċjali ta' Lm1.75 flok Lm2.50!!**



- Rohs ta' 30%
- L-uniku gwida għal-ghasafar bil-Malti
- Ktieb ta' 190 paġna.
- Fih it-tajr kollu ta' Malta
- 96 għasfur bil-kulur
- 200+ tpingija oħra

Tista' tigi tixtri l-ktieb mill-BirdLife f'Ta' Xbiex (9am-1pm Mon-Fri) jew tibgħat cekk ta' Lm2 u nibagħtu-hulek bil-posta d-dar.

Cekkijet pagabbli lil BirdLife Malta

# membru + membru

Dawn huma l-Huttaf li daħħlu membri ġodda fil-Klabb f'Novembru u Dicembru 1998.

Rodney Gauci

Olen Terribile

André Callus

Naill Retton

Marlon Borg

Veronica Barbara

Christine Saliba

Clinton Pisani

David P Cilia

Gilbert Haber

Karen Camilleri


Kristina M Bartolo

Felicity Borg

Ronald Sultana

Kyle Bugeja

**Prosit!**



## Daħħal MEMBRU fi Klabb Huttaf u lilek nibagħtulek...

- Tliet pitazzi ta' l-għasafar u
- Stiker bil-kulur ta' għasfur



**Hajjar** ħabib jew ħabiba jidħlu fi Klabb Huttaf, **tihom** jimlew kopja ta' dil-formola, **imla** ifsel id-dettalji tiegħek stess, u **ibgħathomlna**, flimkien mal-Lm1.50ċ tal-memburu l-ġdid. Il-pitazzi u l-istiker jaslulek bil-posta fi ftit ġranet. **Garanzija!**

### DETTLIJI TA-MEMBRU GDID

Isem u Kunjom

Indirizz

Postcode

Data tat-Tweld

Telefon

Ftakar ukoll li għal kulli  
membru li ddaħħal, inti  
tieħu 8 punti fl-iskema  
Huttafa tas-Sena




### DETTLIJI TIEGHEK STESS

Isem u Kunjom

Indirizz

Postcode

Telefon



**TQATTAX IL-MAGAŻIN - HU FOTOKOPJA**



# Posti HAWN! MHUX fiċ-Ċirku!


## Grazzi Ĝurnali!

Nixtiequ ngħidu grazzi lill-gazzetti **The Times**, **The Malta Independent**, **L-Orizzont** u **In-Nazzjon** tallikull darba li toħroġ Il-Huttafa, dawn qed iġibulna fil-paġni tagħhom avviż dwar il-magazin tagħna. Grazzi kbira wkoll lill-ħabib tagħna berdwoċer **Alex Casha** li qed jieħu hsiebjikteb dawn l-artiklu u jwassalhom lill-gazzetti.

## Il-Huttafa tas-Sena

Diga dahlu 99 membru fl-iskema Huttafa tas-Sena. Dawn huma l-5 li jinsabu fuq quddiem.


Jurgen Pavanello	27
Dawn Costa	16
Earl Vella	16
Steven Galea	16
Kristina Bartolo	13



## IMPORTANT IMPORTANT IMPORTANT IMPORT

L-indirizz il-ġdid ta' BirdLife Malta kellna *mill-ġdid* nerġġhu nirranġawh ftit, minħabba li fettlihom bidlu n-numri tal-bibien! Mela issa l-indirizz irid jinqara hekk:

Stennewni, kattivi!



**BirdLife Malta  
57 Marina Court  
Triq Rigord  
Ta' Xbiex MSD 12**

Meta tiktbulna, qisu li l-indirizz tikbu EŻATT kif jidher hawn fuq. Jigifieri iddaħħlux iktar il-kliem KLABB HUTTAFA jew KOMPETIZZJONI jew EDITUR jew IL-HUTTAFA jew ALIVE jew GALLERIJA jew ISEM XI HADD. Dan minħabba regola tal-posta, li jekk ikun hemm kliem li mhux parti eż-żarr mill-indirizz, il-BirdLife teħel čitazzjoni *kull darba!* U l-flus aħjar nużawhom f'xi fuljett sabiħ. Mhux hekk?!